

ID-D AWL

FRAR 2026

WWW.AHMADIYYA.MT

NUMRU 98

“Sidna, ahna tabilhaqq nemmnu.
Nitolbuk biex tahfrilna dnuvietna
u tharisna mill-kastig tan-Nar.”



RAMADAN
KAREEM

Il-Gratitudni
u l-Imhabba

L-ispirtu tar-
Ramadan

L-Iżlam jippermetti
t-Tipjip?

Sejha għall-bini
tal-Paċi

Il-gratitudni u l-imħabba profonda

Imam Laiq Ahmed Atif

President Ahmadiyya Muslim Jamaat



Kien hemm persuna qaddisa u tassew devota. Darba kien bilqieghda ma' niesu, mad-dixxipli tieghu, u jtkellmu dwar xi sugġett importanti. Sadanittant, waslet qoffa mimlija ħelu. Il-qoffa giet ipprezentata lilu, huwa qassam il-ħelu kollu bejn kulhadd u ha wahda hu stess. Id-dixxipli kielu l-ħelu malajr b'żelu kbir. Il-ħelu kollu spiċċa u l-qoffa saret vojta, iżda, dan il-bniedem twajjeb żamm il-ħelwa tieghu f'idejh u beda jikolha biċċa biċċa, ħarira ħarira. Wara kull biċċa li kien jiekol, kien jintilef fil-ħsibijiet profondi.

Dan ma jfissirx li kulhadd jiekol hekk kull darba, iżda xi kultant xi stati speċjali ta' konnessjoni ma' Alla jgħieghlu persuna li tiekol b'tali mod li dan ukoll isir pjaċevoli; u hemm tgawdija speċjali.

Allura d-dixxiplu qal, kilna l-ħelu, ħadna gost bih, u int bilqieghda żżomm wahda biss. Qed tiekol kull qamħ, x'qed jiġri? Allura dan il-bniedem twajjeb qal, meta niekol qed nahseb fl-istess ħin dan il-ħelu kif sar u kif wasal għadna. Anke nahseb dwar il-proċess sħiħ li, id-dqiq li użat fih, kif kien isir? Kont nahseb li ċertu sid ta' art xi mkien qam kmieni filgħodu waqt li d-dinja kienet għadha tistrieħ. Kienet ix-xitwa jew is-sajf? Dak il-bidwi ha l-għodda tal-biedja tieghu u telaq lejn l-għelieqi, ħarat hemm, kabbar il-qamħ u mbagħad il-qamħ kien lest u sar dqiq li ntuża f'dan il-ħelu. Waqt li kien qed jaħdem, ma kienx jaf għaliex Alla li Jista' Kollox kien qed jehodlu dan ix-xogħol. Ma kienx jaf li qamħa mill-frott ta' dan ix-xogħol iebes kienet se tispicċa f'ħalqi.

ID-DAWL

FRAR 2026 – Numru 98 – Pubblikazzjoni ta'
AHMADIYYA MUSLIM JAMAAT MALTA

Mob: 79 655 255 | **Tel:** 21 655 255

Email: amjmalta@gmail.com

www.ahmadiyyamalta.org

INDEX

Gratitude and profound love	02
The spirit of Ramadan	04
Does Islam permit smoking?	06
A call to peace building	07
The concept of solidarity	08

Imbagħad ħsibt dwar il-ghodod li wħud minnhom kienu magħmula mill-injam u l-ħadid, u anke l-barrin żgur li ġew minn xi mkien. Anke dawn inħadmu. Allura qablu kien hemm mastrudaxxa li kien qed jaħdem u qata' l-injam apposta u mbagħad ħsibt li, żgur li kien hemm xi hadd li mar fil-foresta biex jaqta' l-injam. Imbagħad bdejt nahseb dwar il-foresta, kemm kienet tkun 'il bogħod il-foresta u kemm kien ikun diffiċli biex taqta' l-injam.

Qal li qamħa waħda li kilt spiċċat, iżda, dan is-suġġett u l-vjaġġ kollu ta' dan il-ħelu kien għadu għaddej imbagħad qamħ iehor imbagħad qamħ iehor u b'dan il-mod is-suġġett baqa' joħroġ mis-suġġett. Wara d-dqiq, kien hemm bżonn taż-żejt, iz-zokkor, imbagħad il-borma li fiha l-ħelu kien ippreparat u msajjar, imbagħad is-sistema ta' kummerċ li permezz tagħha l-affarijiet kienu jinbieghu u jaslu għand il-ħanut u mbagħad jasal għand il-konsumaturi.

Dan is-suġġett u l-filosofija marbuta miegħu kien bla limitu, bla tmiem. Il-ferħ u l-kuntentizza li ħassejt meta rriflettejt fil-fond fuq is-sbuhija u l-barkiet ta' Alla kien ferm akbar mill-pjaċir li niekol dik il-ħelwa. Meta l-pjaċir ta' xi haġa sempliċi daqs ħelwa jsir mezz biex niftakru f'Alla, minnha jitwieled ferħ tassew meraviljuż u profund.

Ilsien twil

Il-Qaddis Profeta Muħammad, is-sliem għalih, qal li, **“M'hemm ebda karatteristika ohra aghar għall-bniedem minn persuna bi lsien twil.”** F'post iehor, huwa qal, **“Il-fidil veru huwa wiehed li minn ilsien u minn idejh fidili ohra huma siguri u jinsabu fil-paċi u s-sliem.”** Bla dubju, is-sbuhija tas-soċjetà tinsab fil-moderazzjoni, it-temperanza, il-paċenzja, il-kortesija, it-tolleranza, u l-ġustizzja. Jekk inkunu neqsin minn dawn, jinqalghu mġibiet bħall-aggressjoni, estremiżmu, traskuraġni, ansjetà, ingratitudni, intolleranza u illegalità. Għalhekk, jekk verament irridu nġixxi f'soċjetà tajba u nobbli, allura għandna nwieġbu għal kull hażen bit-tajieb, inwieġbu kull ħruxija b'mod pożittiv u bi kliem ħelu, nuru umiltà u riluttanza bħala tweġiba għall-arroganza. Nirbħu l-mibegħda bl-imħabba u l-kompassjoni. Nimlew il-qalb mimlija mibegħda u preġudizzju bl-imħabba u l-affezzjoni. Nagħtu l-prijorità lill-valuri fuq il-poter. Minflok egoiżmu, nadottaw attitudni altruwista. Insiru ġentili u ta' manġieri ħelwin, attenti fil-kliem, onesti fil-kitba u t-taħdit u ħelwin mill-qalb.



L-ispirtu tar-Ramadan

iStock.com/Leolintang

Ir-Ramadan huwa xahar sagru ta' tigdid spiritwali u riflessjoni personali għall-Musulmani madwar id-dinja. Matul dawn il-jiem imbiekka, dawk li jemmnu josservaw is-sawm minn filghodu sa filghaxija filwaqt li jiddedikaw ruhhom għat-talb, il-qima, u t-tifikira ta' Alla li Jista' Kollox, ifittxu l-ħniena, il-maħfra, u l-pjaċir Tiegħu.

Fl-Iżlam, is-sawm jestendi ferm lil hinn milli wiehed jastjeni mill-ikel u x-xorb. Huwa att olistiku ta' devozzjoni li jrawwem id-dixxiplina personali, il-paċenzja, u l-kompassjoni. Il-Musulmani huma mhegga jżidu fl-ghemejjel tajbin, jevitaw imġiba ta' ħsara, u jippurifikaw qlubhom u mohħhom mid-dnub u n-negattività, u jagħmlu r-Ramadan perjodu trasformattiv ta' tkabbir morali u spiritwali.

Alla jgħid fil-Koran Imqaddes: “Intom li temmnju, is-sawm huwa obbligatorju għalikom, bħalma kien għal dawk ta' qabilkom, halli tkunu tistgħu ssiru devoti.” (Il-Koran, 2:184)

Il-karità u l-kura għall-inqas fortunati jinsabu fil-qalba tar-Ramadan. Il-ġenerożità tal-Qaddis Profeta Muhammad, is-sliem għalih, matul dan ix-xahar giet imqabbla b'mod famuż ma' rih jonfoħ, li jissimbolizza tjubija

bla limitu u altruwiżmu. Atti ta' għoti—kemm jekk permezz ta' appoġġ finanzjarju, l-għoti ta' ikel lill-imġewhin, jew l-ghajnuna lil dawk fil-bżonn—huma enfasizzati b'mod speċjali.

Il-Koran Imqaddes, il-kelma divina ta' Alla, għandu post ċentrali fir-Ramadan. Il-Musulmani jiddedikaw hin għall-qari, is-smigh, u r-riflessjoni fuq it-tagħlim tiegħu, filwaqt li jistinkaw biex japplikaw il-gwida tiegħu fil-ħajja tagħhom ta' kuljum. Ħafna jimmiraw li jlestu l-qari tal-Koran kollu mill-inqas darba matul ix-xahar, u b'hekk ir-Ramadan huwa żmien meta l-Koran isir l-aktar ktieb moqri fid-dinja kull sena.

L-Iżlam jipprovdi kompassjoni u flessibbiltà fl-osservanza tas-sawm. It-tfal, l-anzjani, in-nisa tqal, u dawk li huma morda huma eżentati. Dawk li ma jistgħux isumu jistgħu jikkompensaw billi jitimghu lill-foqra, filwaqt li s-sawm mitluf jista' jitlesti aktar tard fis-sena meta ċ-ċirkostanzi jippermettu.

Ir-Ramadan fl-aħħar mill-aħħar iservi bħala tfakkira tal-fidi, l-empatija, u t-tigdid personali—opportunità biex tissaħħaħ ir-relazzjoni ta' wiehed ma' Alla u mal-umanità ingenerali.

Talba għall-protezzjoni mix-Xitan

“Mulejja, jiena nistkenn fik mit-tfesfis tax-xjaten; u nistkenn fik, Sidi, li ma jmorrux jersqu lejja (*bil-ħsara tagħhom*).” (Il-Koran, 23:98-99)

Talb biex inkunu sodi fil-fidi

“Sidna, la thallix li qlubna jitilfu triqithom wara li Inti tkun iggwidajtna; u uri magħna l-ħniena Tiegħek. Inti tabilhaqq tagħti b'idejk miftuħin.” (Il-Koran, 3:9)

“Mulej Tagħna, aħna tabilhaqq nemmnu. Nitolbuk biex taħfrilna dñubietna u tharisna mill-kastig tan-Nar.” (Il-Koran, 3:17)

“Sidna, Inti ma hlaqtx dan kollu għalxejn. Sebħ lilek. Harisna mill-kastig tan-Nar!” (Il-Koran, 3:192)

L-Iżlam jippermetti t-tipjip?

It-tipjip mhuwiex iddikjarat esplicitament ipprojbit (*haram*) fl-Iżlam, iżda minhabba li jagħmel il-ħsara lis-saħħa tal-bniedem, huwa skoraġġut bil-qawwa. Hekk kif il-valeni mhumieħ iddikjarati pprojbiti speċifikament, hekk ukoll mhumieħ imsemmija sustanzi oħra impuri jew ta' dannu għall-bniedem. Madanakollu, il-ħsara tagħhom hija mifhuma ċar u tond bil-logika u s-sens komun. Il-Koran Imqaddes u l-indirizzi tal-Profeta, il-paċi tkun fuq, ma jelenkawx kull haġa ta' dannu, iżda jenfasizzaw il-prinċipji u l-għerf li jmorru ma' dawn l-affarijiet. L-Iżlam ihegġeġ ukoll l-użu tal-gudizzju personali biex wiehed jiddistingwi bejn dak li jagħmillu ġid u dak li jagħmillu l-ħsara. F'dawn il-ħwejjeg, l-individwi huma mistennija li jagħmlu għażliet għaqdin u responsabbli.

L-Iżlam jagħmel enfasi kbira fuq is-saħħa, l-indafa u l-harsien tal-ħajja. Illum kulhadd jaf li t-tipjip jagħmel ħafna ħsara kemm lil min ipejjepp u kemm lil dawki li jkun fil-qrib ta' min ipejjepp. Is-sigaretti fihom għadd ta' sustanzi valenużi u perikolużi bħan-nikotina, l-ossidu tal-karbonju u l-arseniku. Dawn is-sustanzi jhallu effetti negattivi, ippruvati xjentifikament, fuq il-ġisem u anki fuq l-ambjent.

L-Iżlam jgħalliem: **“Toqtlux jew tagħmlux deni lilkom infuskom”** (Il-Koran, 4:30). Filwaqt li t-tipjip ma jwassalx għal mewta jew qerda immedjata, bla dubju li jikkawża ħafna ħsara wara ċertu żmien. Għaldaqstant, fid-dawl tal-prinċipji Iżlamiċi, it-tipjip huwa meqjus bħala *makrooh*—skoraġġut jew mhux mixtieq—anki jekk mhuwiex ikkategorizzat esplicitament bħala *haram* (ipprojbit).

Xi affarijiet li jikkawżaw il-ħsara mhumieħ imnizzlin individwalment fil-Koran, iżda s-sens ta' logika u ħsieb mogħtijin lilna minn Alla jgħinuna biex nagħrfu dak li huwa ħażin. Bħalma b'mod naturali aħna nevitaw l-ikel imħassar jew il-ħmieġ, hekk ukoll aħna għandna nevitaw użanzi bħat-tipjip li jeqirdulna saħħitna u l-benesseri tagħna. Barra minn hekk, l-Iżlam jagħti importanza kbira lill-iġjene u 'l-indafa. It-tipjip jikkomprometti lit-tnejn. Huwa jhalli riħa tinten fin-nifs tal-persuna, fuq l-idejn, il-ħwejjeg, u l-ambjent—xi haġa li tmur kontra l-etikett Iżlamiku tal-indafa personali u pubblika.

Barra r-riskji għas-saħħa, it-tipjip huwa għali wkoll. Ammonti kbar ta' flus jintefqu kull sena fuq is-sigaretti u prodotti oħra tat-tabakk—riżorsi li jistgħu jintużaw b'modi oħrajn għall-ġid tal-familja u tal-komunità. Il-Koran Imqaddes jiskoraġġixxi l-estraganza u l-ħela. (Il-Koran, 17:27-28)

Bhala konkluzjoni, filwaqt li t-tipjip mhux esplicitament ipprojbit, huwa skoraġġut bil-qawwa fl-Iżlam minhabba l-effetti negattivi tiegħu fuq l-individwu u s-soċjetà. Musulman kuxjenzjuż għandu jħabrek biex jevitah b’rispett lejn il-ġisem, il-ħajja u l-komunità ingenerali.

Sejha għall-bini tal-paċi



It-tagħlim Iżlamiku joffri gwida profonda f’dan ir-rigward. Il-Koran Imqaddes jiddikjara: “It-tajeb u l-ħażin mhum iex l-istess. Irreżisti l-ħażen b’dak li hu l-aħjar. Għaliex ara, dak li bejneq u bejnu hemm ostilità u mibegħda jsir bħallikieku ħabib tal-qalb.” (Il-Koran, 41:35)

Dan il-vers jenfasizza prinċipju morali qawwi: anke l-ghemil ħażin għandu jiġi kkonfrontat bl-aħjar kondotta, strateġija u attitudni possibbli. Twegibiet pożittivi u bbażati fuq il-prinċipju jrawmu l-armonija, il-kooperazzjoni u r-rikonċiljazzjoni—kwalitajiet li d-dinja llum teħtieġ b’mod iddisprat. F’vers ieħor, il-Koran isejjaħ lil dawki li jemmu biex iħaddnu l-paċi bis-shih: “O intom li temmu, idhlu fil-paċi kompletament.” (Il-Koran, 2:209)

Waqt li jiddeskrivi l-kwalitajiet tal-qaddejja twajbin ta’ Alla, il-Koran Imqaddes jiddikjara: “Il-qaddejja ta’ Alla l-Ħanin huma dawki li jimxu fuq l-art b’mod dinjituż u b’umiltà, u meta l-injoranti jindirizzawhom, huma jgħidu, ‘Sliem, u Paċi!’” (Il-Koran, 25:64)

Dan it-tagħlim jipprovi gwida ċara dwar kif in-nazzjonijiet u l-mexxejja għandhom jirrispondu għall-kriżijiet. Meta jinqalghu sitwazzjonijiet spjaċevoli jew perikolużi, dawn għandhom jiġu ttrattati b’moderazzjoni, għerf, umiltà, u umanità. Huwa biss permezz ta’ dan l-approċ li l-paċi tista’ tiġi ppreservata u l-ordni globali protetta minn aktar erożjoni.

Il-kuncett ta' solidarjetà fl-Iżlam

Is-solidarjetà fl-Iżlam hija bbażata fuq il-fratellanza, l-għaqda, u l-appoġġ reċiproku. Il-Koran jiddikjara li dawk li jemmnu huma bħal ahwa, u dan is-sens ta' fratellanza jestendi lil hinn mill-fidi għall-umanità kollha kemm hi. L-Iżlam jgħalliem li n-nies kollha huma ugwali fid-dinjità, irrispettivament mill-isfond tagħhom, u li s-superjorità hija ġġudikata biss mit-tjieba u l-karattru tajjeb. Dan it-twemmin jippromwovi l-għaqda u jiskoraġġixxi d-diskriminazzjoni, il-mibegħda, u l-ingustizzja.

Il-Qaddis Profeta Muḥammad, is-sliem għalih, iddeskriva l-komunità bħala ġisem wiehed: meta parti wahda tbatì, il-ġisem kollu jhoss l-uġiġh. Din il-metafora qawwija tgħalliem l-empatija u r-responsabbiltà, u tteġġeg lill-individwi biex joqogħdu flimkien fi żminijiet ta' tbatija u biex jappoġġjaw lil dawk fil-bżonn.

Fl-Iżlam, li taqdi lill-umanità mhuwiex semplicement dmir soċjali iżda att ta' qima. Li tgħin lill-foqra, tieħu ħsieb il-morda, tappoġġja lill-orfni, u tiddefendi l-ġustizzja huma kollha azzjonijiet premjati ħafna. Il-Koran ripetutament jikkmanda lill-fidili biex juru qalb tajba mal-ġenituri, qraba, ġirien, vjaġġaturi, orfni, romol, foqra u dawk fil-bżonn.

Il-karità hija espressjoni Prattika ta' servizz fl-Iżlam. Iż-Żakat huwa att obligatorju li jiżgura li l-ġid jinqasam u li s-soċjetà tibqa' bbilanċjata, filwaqt li Sadaqah hija karità volontarja li tirrifletti sinċerità u kompassjoni. Permezz ta' dawn il-prattiki, l-Iżlam johloq sistema fejn il-benesseri soċjali u l-kura reċiproka huma partijiet essenzjali tal-fidi.

L-Iżlam jagħti importanza kbira lill-ħniena. Il-Profeta Muḥammad intbagħat bħala ħniena għall-umanità kollha, mhux biss għall-Musulmani. Ħajtu kienet mimlija eżempji ta' maħfra, qalb tajba, u kura għall-oħrajn, inkluzi dawk li mhumix Musulmani, il-foqra, u anke l-annimali. L-Iżlam jgħalliem li meta turi ħniena lejn l-oħrajn tistieden il-ħniena ta' Alla fuqek innifsek.

IMHABBA GHAL KULHADD - MIBEGHDA GHAL HADD

“ID-DAWL” (The Light) is a Maltese magazine published
by the Ahmadiyya Muslim Jamaat Malta.

amjmalta@gmail.com
www.ahmadiyya.mt